

अतएव सर्वमङ्गलोपायीभूतस्य सत्त्वगुणस्थो-
द्रेकाय दुर्ब्बलाधिकारिभिः प्रथमं निष्क्रामेयान्तः-
करणेन क्रियायोगादिरूपेश्वरोपासना कार्थ्येति
लक्ष्यते न हि सत्त्वभावेन परमेश्वरोपासनामृते
रजस्तमोभावाः केनापि विनापयितुं शक्येरन् ।
तदभावे नितरां विशुद्धसत्त्वगुणोद्रेकायाः सुदूर-
पराहृतेव । प्रबलरजस्तमोभ्यामस्याभिभूतत्वात् ।
एवं सति सर्वतः सात्त्विकाहारः सात्त्विकानुष्ठानं
सात्त्विकाचरणमित्यादिसत्त्वभावाश्रयेण क्रमशः
रजस्तमोभावं विनापयन् कैवल्यकाङ्क्षी परमात्म-
साक्षात्काराभिलाषी वा साधकः कालेन परम-
सिद्धिं ध्रुवमाप्नुयादेव । परन्तु दुर्ब्बलाधिकारिणां
प्रथमतश्चित्तस्य स्थिरत्वापादनाय काचित् स्वा-
भीष्टां भागवतीं मूर्त्तिमालम्ब्योपासना कर्त्तव्या
अन्यथा तेषां सर्वरूपाद्यप्राधिपरिवर्जिते निर्वि-
कारे निरङ्गने गुणातीतेऽवाङ्मनसगोचरे पर-
ब्रह्मणि चित्तधारणा विवर्त्तनैव । परन्त्वित्यत्र न
हि ईश्वरोपासनामुपलक्ष्यैव कार्यं पौत्तलिका-
ङ्गुस्त्रं प्रतिपादयितुं प्रयतसे इति वाच्यम्
महात्मभिर्ब्रह्मविद्भिः पूर्वाचार्यैर्हि कलुषित-
चित्तानां दुर्ब्बलाधिकारिणाम् चित्तशुद्धौ प्रथ-
मतश्चित्तस्थैर्यसम्पादनाय धारणाध्यानावलम्बन-
रूपायां प्रतिमायामुपासनायाः कर्त्तव्यतयोपदिष्ट-
त्वात् । अथमर्थः यावत् न सत्त्वोद्रेकेण चित्तशुद्धि-
र्भवेत् यावन्न स्वहृदये निर्गुणपरमात्मधारणया
समाधिप्रतिभवेत् यावन्न तत्त्वधादिषु दृढाभक्तिः
रतिश्च भवेत् तावदर्चादौ आदिपदेनात्र सूर्य्यं
वज्रौ जले अभीष्टमूर्त्तौ वा उपासना कर्त्तव्ये-
त्यर्थः । परमेवं मा मन्यन्ते यत् केवलं मृच्छिकादि-
निर्मितप्रतिमूर्त्तिमाश्रित्यैव यावज्जीवं स्थूलो-
पासना कर्त्तव्येति ॥ “आसत्यशोधनात् क्रमेण
स्वहृदये दृढतरधारणाध्यानप्रभावेन आचित्त-
समाधानाच्च” । इति कालनिर्देशात् । फलतः
आदौ नित्याद्यवश्यकं करणीयमेव । पुरा कर्म-
णैव हि बहवः सिद्धिं गताः तथा हि भगवद्-
गीतायाम् ॥ ३ ॥ १६-२० ॥
“तस्मादसक्तः सततं कार्यं कर्म समाचर ।
असक्तो ह्याचरन् कर्म परमाप्नोति पूरुषः ॥
कर्मणैव हि संसिद्धिमास्थिता जनकादयः” ॥
यदा तु रजस्तमोभावानां निवृत्तौ सत्यां वड-
जन्मार्जितसौभाग्यवशात् तस्मिन्नेव ऐकान्तिकी
रतिरुत्पद्यते तादृशस्यात्मरतेरात्मतत्त्वस्य यो
गिनः न तदा किञ्चिदपि कर्मणा प्रयोजनमस्ति
यथा तत्रैव ॥ ३ ॥ १७-१८ ॥
“यस्मात्परतिरेव स्यादात्मतत्त्वस्य मानवः ।
आत्मन्येव च सन्तुष्टस्तस्य कार्यं न विद्यते ॥
नैव तस्य कृतेनाथो नाकृतेनेह कश्चन ।
न चास्य सर्वभूतेषु कश्चिदर्थेष्वप्राश्नयः” ॥
एवं प्राप्तविद्योऽपि साधारणवत् कर्म्मार्चरेत्
चेत् तत्तु केवलं लोकशिक्षार्थमेव न तु तस्य स्वा-
भीष्टसिद्धये अविद्याकामकर्मसाधभावात् सुखदुः-
खादिद्वन्द्वनिर्मुक्तत्वाच्च ।

यथा तत्रैव ॥ ३ ॥ २१, २५ श्लोके ।
“यद् यदाचरति श्रेष्ठस्तत्तदेवेतरो जनः ।
स यत् प्रमाणं कुरुते लोकस्तदनुवर्त्तते ॥
सक्ताः कर्म्मण्यविदांसो यथा कुर्वन्ति भारत ! ।
कुर्याद् विदांस्तथाऽसक्तस्त्रिर्लोककसंग्रहम्” ॥
किन्तु यावदस्मिन् त्रिधातुके शोणितशुक्रप-
रिणामपिष्टे शरीरे कर्त्तव्याद्यनिमानवान् तावत्
“ब्रह्मज्ञोऽस्मि अलं मे कर्म्मणा” इत्येवं मौढ्यात्
संसारासक्तोऽतत्त्वज्ञपुरुषः कर्त्तव्यं कर्म परि-
त्यजति चेत् उभयतो भङ्ग्यत एव । तथाहि योग-
वाशिष्ठे मोक्षप्रकरणे ७४ । ७१ ।
“संसारविषयासक्तो ब्रह्मज्ञोऽस्मीति वादिनः ।
कर्मब्रह्मेभ्यश्चरन् त्वजेदन्त्यजं यथा” ॥
अतएव कर्म्मत्यागे प्रायशो दोष एव न तु
क्वचित् विधिर्लक्ष्यते यतो विद्योदये तत्त्वज्ञानी
विधिनिषेधसापेक्षो भवितुं नाहंति सर्ववासना-
कामकर्ममयविद्याभावात् न हि विधिनिषेधाभ्यां
सह विदुषः कोऽपि सम्बन्धः । किन्तु अदूरद-
र्शिनो भन्दस्य तत्त्वज्ञानोपदेशेन कर्म्मलुप्तनाश
बुद्धिभेदे न कर्त्तव्य इत्यादिश्रुतिभगवान् वासुदेवः ।
यथा भगवद्गीतायां ॥ ३ ॥ २६, २८ ॥
“न बुद्धिभेदं जनयेदज्ञानं कर्म्मसङ्गिनाम् ।
योजयेत् सर्वकर्म्मणि विद्वान् युक्तः समाचरन्” ॥
“प्रकृतेर्गुणसंभूताः सज्जन्ते गुणकर्मसु ।
तानकृत्वविदो मन्दान् कृत्वविद्वान् विचालयेत्” ॥
भवतु अलं वज्रना वागजलेन । योऽस्य विश्वास
आकाशवत् सर्वदा सर्वत्र अतोप्रोतरूपेण अन्त-
र्बहिराचरते तस्य सर्वस्यापिनः सर्वान्तर्यामिनः
परमपुरुषस्य स्वरूपभावे यावन्न साधकस्य स्वहृ-
दये धारणाध्यानादिभिः स्थैर्यमापद्यते तावद-
र्चादेवोपासना कार्थ्या दुर्ब्बलाधिकारिण्येव
निष्कर्षः ॥ तथा हि कुलाश्रयतन्त्रे ६ उल्लासे ।
“चिन्मयस्याग्रमेयस्य निर्गुणस्याशरीरिणः ।
साधकानां हितार्थाय ब्रह्मणो रूपकल्पना ॥
अरूपं रूपिणं कृत्वा कर्म्मकाण्डरता नराः ।
ब्रह्मज्ञानान्धतानन्दपराः सुकृतिनो गराः” ॥
किञ्च तत्रैव ८ उल्लासे ।
“निर्विशेषं परं ब्रह्म साक्षात् कर्त्तुमनीश्वराः ।
ये मन्दान्तेऽनुकल्पन्ते सविशेषनिरूपणे” ॥
अधिकारिभेदेनालम्बनीयोपास्यदेवस्यापि भेदः
प्रदर्शितः । यथा । तत्रैव ८ म उल्लासे ।
“अथौ तिरुति विप्राणां हृदि देवो मनीषिणाम् ।
प्रतिमास्त्वबुद्धीनां सर्वत्र विदितात्मनाम्” ॥
अपि च कति दिनानि यावत् कर्म्मणि कर्त्त
यानि अर्चाद्यधिक्षानेऽर्चनं वा कर्त्तव्यमिति विवि-
त्सायां मूढान् प्रत्यनुकम्प्य तदप्युपदिदिशुः पूर्वा-
चार्याः । यथा भागवते ११ । २० । ६ ॥
“तावत्कर्म्मणि कुर्वन्त न निर्विद्येयं यावता ।
मत्कथाश्रवणादी वा अद्वा यावन्न जायते” ॥
तथा, तत्रैव ३ । २६ । २५ ॥
“अर्चादावर्चयेत्तावदीश्वरं मां सकर्म्मकृत् ।
यावन्न वेद स्वहृदि सर्वभूतेष्ववस्थितम्” ॥

ननु निःश्रेयसाधिर्नां साधकानां यदि प्रथमतः
क्रियायोग एव कर्त्तव्यः तर्हि अलं प्रमाणश्रुत-
विस्तारेण तत्र परम्पराकर्त्तव्यमेव विधीयतामिति
चेत् अवधेहि यत्पथावलम्बनेन सत्त्वे शोधिते
सति दुर्ब्बलाधिकार्यपि सत्वरं सत्त्वाधिकारित्वं
याति । यथा, भागवते ३ । २८ । १-५ ।
श्रीभगवानुवाच । (कपिलदेवः) ।
“योगस्य लक्षणं वक्ष्ये सवीजस्य नृपात्मजे ।
मनो येनैव विधिना प्रसन्नं याति सत्यथम् ॥
स्वधर्म्मचरणं श्रुत्वा विधर्म्माच्च निवर्त्तनम् ।
देवास्तन्नेन सन्तोष आत्मविचरणाचनम् ॥
ग्राम्यधर्म्मनिवृत्तिश्च मोक्षधर्म्मरतिस्तथा ।
मितमेध्यादनं शश्वद् विविक्तक्षेमधेवनम् ॥
अहिंसा सत्यमस्तेवं यावदथपरिग्रहः ।
ब्रह्मचर्यं तपः शौचं स्वाध्यायः पुरुषार्चनम् ॥
मौनं सदासनजयः स्थैर्यं प्राणजयः प्रणैः ।
प्रत्याहारश्चेन्द्रियाणां विषयान्मनसा हृदि” ॥
सवीजस्य सकारणस्य योगस्य इत्यर्थः ॥ विधर्म्मा-
ल्लोकानिष्टकारित्वादिविबुद्धधर्म्मात् ॥ देवास्तन्नेन
प्रारब्धलब्धेन ॥ आत्मविदिति । आत्मतत्त्वज्ञानिनां
चरणसेवनम् ॥ ग्राम्यधर्म्मेति मोक्षपथं विहाय
धर्म्मार्थकामादयः ग्राम्यधर्म्मेनोच्यन्ते अतएव
ग्राम्यधर्म्मस्त्वेवर्गिकधर्म्मस्तस्माद्विद्वत्तिः ॥ मित-
मिति मितं स्वल्पं मेध्यादनं पवित्रद्रव्यभोजनम्
विविक्तं निर्जनं क्षेमस्य मङ्गलस्य सेवनम् ॥ अस्तेय-
मचौर्यम् ॥ यावदर्थपरिग्रह इति । यावतार्थेन
जीवेत तावन्माचस्य परिग्रहः ॥ ब्रह्मचर्यं योषित्व-
सङ्गरहितम् ॥ स्वाध्याय इति स्वाध्यायः जपा-
ध्ययनादिः ॥ पुरुषार्चनं परमपुरुषस्य उपासनम् ॥
मौनमिति मौनं मुनेर्ब्रताचरणं मननशीलत्वं वाचां
संयमत्वं वा ॥ आसनानां स्वस्तिकादीनां विजयः ॥
स्थैर्यं दीर्घकालमवस्थातुं शक्तिः ॥ प्राणजयः प्राणा-
यामैः प्राणनिरोधकरणसामर्थ्यम् ॥ प्रत्याहार इति ॥
मनसा सह इन्द्रियाणां शब्दस्पर्शादिविषयात्
हृदि हृदये प्रत्याहारः प्रत्याकर्षणम् ॥
तत्रैव । ३ । २८ । ६-८ ॥
“स्वाधिक्षानमेकदेशे मनसा प्राणधारणम् ।
वैकुण्ठलीलाभिधानं समाधानं तथात्मनः ॥
यतैरन्येषु पथिर्भिनो दुष्टमसत्यथम् ।
बुद्ध्या बुद्धीत प्रणैर्जितप्राणो ह्यतन्मित्रः ॥
शुचौ देशे प्रतिष्ठाप्य विजितासन आसनम् ।
तस्मिन् स्वस्तिमासीनः ऋजुकायः समभ्यसेत् ॥
प्राणस्य शोधयेन्मार्गं पूरजुम्भकरेचकः ।
प्रतिकूलेन वा चित्तं यथास्थिरमचञ्चलम्” ॥
स्वाधिक्षानमिति । मूलाधारादिचक्राणामे-
तस्मिन् स्थाने मनसा सह प्राणानां धारणम् ॥
वैकुण्ठेति वैकुण्ठस्य अर्चनतस्य सुखदुःखादि-
भिरपरामुक्तस्य परब्रह्मस्य लीलाभिधानं
वृष्ट्यादिव्यापारसमाशोचनम् ॥ आत्मनो मनसः
समाधानमैकाग्र्यसंभनम् ॥ जितप्राणो निरुद्ध-
प्राणवृत्तिः । अतान्धतः निरुत्तसः ॥ विजितासनः
वशीकृतकण्ठचरणादिंसंस्थानविशेषः ॥ प्राणस्येति ।